


'Oku 'Ofa 'a Sīsū 'Iate Āu

Fai 'e Kim Webb Reid



Kimu'a pea fa'u 'a e māmaní, ne tau nofo kotoa pē 'i langi mo 'etau ongomātu'a fakalangí pea mo hotau Tuonga'ane/Tokoua lahi ko Sīsū. Na'a tau fiefia, pea na'a tau fe'ofa'ofani 'aupito.

'I he 'aho 'e taha na'e fakahā mai ai 'e he Tamai Hēvaní te ne fa'u ha māmaní ke tau nofo ai. Na'á Ne 'afio'i 'e 'i ai ha ngaahi taimi he 'ikai ke tau tauhi ai 'Ene ngaahi fekaú lolotonga 'etau 'i he māmaní. Te tau fie ma'u ha Fakamo'ui ke tokoni ke tau toe foki ai ki 'api kiate Ia. Na'e fili 'e he Tamai Hēvaní 'a Sīsū ke hoko ko hotau Fakamo'uí.

